

IL-KALĊI TAL-MUŻEW

ta' DUN FRANS CAMILLERI

Kien żmien id-deheb...
 kien żmien l-aqwa ta' l-arti...
 Bid-deheb u bl-ikbar arti
 hadmu kalċi ta' ġmiel li ma bhalu
 li kien jagħni u jżejjen
 l-altar nofsani ta' bażilka f'Ruma.

In-nies bl-eluf kienu jingabru
 u kollha jfittxu jersqu,
 għarriexa u mistagħġbin,
 madwar l-altar.
 Għajnejn kulhadd jissammru fuq il-kalċi
 kull darba li l-qassis
 jgħolli l-kalċi bid-Demm prezzjuż ta' Kristu
 għall-qima ta' l-insara.
 Wiċċu mixgħul bid-dawl
 idejh jgħollihom bil-mod... bil-mod...
 donnu biex jagħti l-hin
 li n-nies jitghaxxqu sewwa
 bis-sengħa u l-ġmiel tal-kalċi.

* * * *

Għaddew is-snin...
 u dak il-kalċi għani u mirqum,
 bla ma hadd jaf l-ġhala,
 taht bozoz qawwijin li jarmu dawl u dija
 qed iżejjen mużew mill-kbar ta' Ruma.
 U waqt li eluf ta' nies,
 eluf mid-dinja kollha,
 iżuru lill-mużew bla heda
 u jgħożżu u jqimu l-kalċi mdieheb,
 il-baħħ u d-dlam jimlew dik il-bażilka.